निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


19 श्रावण 1932 ( श ) 
( सं0 पटना 561 ) पटना , मंगलवार , 10 अगस्त 2010 


सं0 सै0क0नि0 / 01 / 03 / 2010 - 682 

गृह विभाग 
सैनिक कल्याण निदेशालय 


- 


- 


- 


- 


- 


- 


संकल्प 

9 अगस्त 2010 
विषय : — शौर्य पुरस्कार विजेताओं एवं मरणोपरांत उनके निकटतम आश्रितों को दी जा रही नकद पुरस्कार की राशि 

में बढ़ोतरी की स्वीकृत करने के संबंध में । 

भारत सरकार, रक्षा मंत्रालय द्वारा अर्द्ध सरकारी पत्र संख्या 5 - 3 / 2008 / 1 / D ( Res ) / 434 , दिनांक 05 
मई 2008 द्वारा राज्य में दी जा रही शौर्य पुरस्कार विजेताओं को नकद पुरस्कार एवं जमीन के बदले की राशि में 
बढ़ोतरी करने की अनुशंसा की गयी थी । दिनांक 21 अगस्त 2009 को माननीय मुख्यमंत्री जी की अध्यक्षता में 
सैनिक – असैनिक सम्पर्क सम्मेलन में उठाये गये कार्य विन्दुओं के संबंध में दिनांक 03 मार्च 2010 को मुख्य सचिव 
की अध्यक्षता में समीक्षात्मक बैठक में अन्य राज्यों में दिये जाने वाले राशि का अध्ययन कर दर में संशोधन का 
प्रस्ताव दिये जाने का निदेश दिया गया था । बैठक में यह भी विचार किया गया था कि शौर्य पुरस्कार की राशि 
तीन भाग में दिये जाने से, विशेष कर वार्षिक एन्यूटि की राशि दिये जाने में व्यवहारिक कठिनाई होती है । इसलिए 
पुरस्कार की राशि का एक ही बार समेकित रूप से भुगतान किया जाय । उपर्युक्त के आलोक में शौर्य पुरस्कार 
विजेताओं एवं मरणोपरांत उनके निकटतम आश्रितों को दी जा रही नकद पुरस्कार की राशि में बढ़ोतरी करने संबंधी 
प्रस्ताव सरकार के विचाराधीन था । 

2. गृह विभाग, सैनिक कल्याण निदेशालय के संकल्प संख्या 357 दिनांक 11 मई 1999 द्वारा पूर्व में शौर्य 
पुरस्कार से अलंकृत बिहार निवासी सैनिकों ( सेना, नौ सेना एवं वायु सेना) को नकद पुरस्कार, जमीन के बदले 
नकद राशि एवं वार्षिक एन्यूटि का भुगतान निर्धारित दर से की जा रही थी । केन्द्र सरकार , रक्षा मंत्रालय के 
अनुशंसा एवं अन्य राज्यों की भॉति राज्य सरकार द्वारा सम्यक् विचारोपरांत शौर्य पुरस्कार विजेताओं एवं मरणोपरांत 
उनके निकटतम आश्रितों को दी जा रही नकद पुरस्कार की राशि को संशोधित करते हुए निम्न प्रकार से एकमुश्त 
में राशि भुगतान करने की स्वीकृति दी जाती है : 


क0 सं0 


शौर्य पुरस्कार का नाम 


नकद पुरस्कार की राशि ( एक 

मुश्त में ) 


ii 
iii 
iv 


vi 


vii 
viii 


परमवीर चक्र 
अशोक चक 
सर्वोत्तम युद्ध सेवा मेडल 
महावीर चक 
कीर्ति चक 
उत्तम युद्ध सेवा मेडल 
वीर चक 
| शौर्य चक 
युद्ध सेवा मेडल 
सेना, नौ सेना एवं वायु सेना मेडल 
मेंशन - इन - डिस्पैच 
| परम विशिष्ट सेवा मेडल 

अति विशिष्ट सेवा मेडल 
विशिष्ट सेवा मेडल 


10, 00 ,000 / 
8,00, 000 / 
7 ,00,000 / 
5 ,00,000 / 
4, 00, 000 / 
3, 00,000 / 
2,00 , 000 / 
1,50,000 / 
1,00, 000 / 

75 ,000 / 
50, 000 / 
1 ,50, 000 / 
1,00, 000 / 
50, 000 / 


____ xii 

xiii 
_ xiv 


3. राशि का व्यय मुख्य शीर्ष 2052 - सचिवालय सामान्य सेवाएं लघु शीर्ष 092 - अन्य कार्यालय मॉग संख्या 
22 - उपशीर्ष 0002 -स्थल, जल और वायु सैनिकों का पर्षद - मुख्यालय प्रभार विपत्र कोड एन 2052000920002 इकाई 
शीर्ष 05 01 पुरस्कार के मद से विकलनीय होगा । इस मद में आवंटित राशि का निकासी एवं व्ययन पदाधिकारी 
सहायक निदेशक, सैनिक कल्याण निदेशालय, बिहार , पटना होंगे । 
4. नकद पुरस्कार की स्वीकृति को शासित करने के निबंधन और शर्ते निम्नलिखित होगी : 
( क ) केवल बिहार के स्थायी निवासी सैनिक (स्थल सेना, नौ सेना एवं वायु सेना) ही नकद पुरस्कार 

पाने के पात्र होंगे । 
( ख ) इस योजना का लाभ पुरस्कार प्राप्तकर्ता अथवा उनके उत्तराधिकारी को मिल सकता है, बशर्ते 

कि वे सद्दव्यवहारी / भारत सरकार के प्रति सतत् निष्ठावान हो । इस शर्त का उल्लंघन करने 
पर राज्य सरकार को नकद पुरस्कार रोकने एवं रद्द करने का अधिकार होगा । 
यदि उत्तराधिकारी ( मरणोपरान्त की दशा में अथवा ऐसी दशा में जहाँ नकद पुरस्कार स्वीकृति के 
पूर्व पुरस्कार प्राप्तकर्ता की मृत्यु हो गयी हो ), नाबालिग हो तो राज्य सरकार को यह अधिकार 
होगा कि वह अनुमानित रकम की सुरक्षा और अनुदान ग्राही के लाभार्थ उनके उपयोग को 
सुनिश्चित करें । 
मरणोपरान्त पुरस्कार की दशा में अथवा ऐसी स्थिति जहाँ पुरस्कार प्राप्तकर्ता की मृत्यु , 
यथास्थिति , नकद पुरस्कार की स्वीकृति के पूर्व हो जाए वहाँ उतराधिकारी का निर्धारण 
अधिमानता कम से निम्नलिखित में से किसी एक के पक्ष में किया जायेगा : 
(i) पत्नी / पति 
( ii ) नाबालिग पुत्र जिसमें सौतेला पुत्र भी शामिल है । 
( iii ) अविवाहित / विधवा पुत्री जिसमें सौतेली पुत्री भी शामिल है । 
(iv) माता 
( v) पिता 
( vi) 18 वर्ष से कम उम्र के भाई और अविवाहित / विधवा बहन । 

किसी उत्तराधिकारी की मृत्यु हो जाने की दशा में उसमें अधिमानता के क्रम में अगले उत्तराधिकारी के 

पक्ष में दावे की स्वीकृति दी जायेगी । 
( ड) नकद पुरस्कार एक मुश्त भुगतान किया जायगा । 
( च ) नकद पुरस्कार एक से अधिक बार प्राप्त होने की दशा में चाहे वह उसी कोटि के हो अथवा 

उच्चतर कोटि का हो नकद पुरस्कार की पूरी राशि प्रत्येक बार भुगतेय होगी । 
( छ ) पुरस्कार प्राप्तकर्ता, सशस्त्र सेना के तीनों अंगो के मुख्यालयों के माध्यम से संगत राजपत्र की 

अधिसूचना के उद्धरण के साथ बिहार सरकार, सैनिक कल्याण निदेशालय, गृह विभाग, पटना को 

आवेदन पत्र देंगे । 
( ज ) आवेदन पत्र में निम्नलिखित प्रविष्टयां अन्तर्विष्ट हो : 
नम्बर, रैंक एवं नाम , यूनिट का नाम , स्थायी पता ( पुलिस स्टेशन सहित ), पत्राचार का पता, पुरस्कार 

का नाम , पुरस्कार प्राप्त करने की तिथि / पूर्व में प्राप्त शौर्य एवं अन्य पुरस्कार की विवरणी (तिथि 
के साथ ) । राज्य सरकार से पूर्व के पुरस्कार के लिए प्राप्त नकद राशि वार्षिकी एवं जमीन के 

बदले नकद राशि की विवरणी तथा बैंक शाखा का नाम । 
( झ ) मरणोपरान्त पुरस्कार की दशा में अथवा ऐसी स्थिति में जहाँ नकद पुरस्कार की स्वीकृति के पूर्व 

पुरस्कार प्राप्तकर्ता की मृत्यु हो जाय वहाँ आवेदन पत्र में निम्नलिखित अतिरिक्त सूचनाएँ 
अन्तर्विष्ट होगी । उतराधिकारी का नाम , उतराधिकारी का स्थायी पता, पत्राचार का पता, 

उतराधिकारी का उम्र, पुरस्कार प्राप्तकर्ता के साथ उतराधिकारी का संबंध । 
5. यह सुविधा 01 जनवरी 2010 से अलंकरण प्राप्तकर्ताओं को पुरस्कृत करने के संबंध में प्रभावकारी 
होगा । 
आदेश: - आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाए तथा 

इसकी प्रतियाँ महालेखाकार बिहार, पटना / सरकार के सभी विभाग / सभी विभागाध्यक्ष / सभी प्रमंडलीय 
आयुक्त / सभी जिला पदाधिकारी / सचिव, पूर्व सैनिक कल्याण विभाग , भारत सरकार, रक्षा मंत्रालय , नई 
दिल्ली - 110011 / सचिव , केन्द्रीय सैनिक बोर्ड, वेस्ट ब्लॉक -IV, विंग - VII, आर0 के0 पुरम, नई दिल्ली 
- 110066 / निदेशक, सैनिक कल्याण निदेशालय एवं सभी जिला सैनिक कल्याण पदाधिकारी को 
अग्रसारित की जाए । 

बिहार राज्यपाल के आदेश से , 

आमिर सुबहानी, 
सरकार के सचिव । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 561 -571 + 200 -डी0टी0पी0 । 

